

प्रेषक,

सचिव,
माध्यमिक शिक्षा परिषद,
उत्तर प्रदेश प्रयागराज।

सेवा में,

- 1- समस्त मण्डलीय संयुक्त शिक्षा निदेशक, उत्तर प्रदेश।
- 2- समस्त उप मण्डलीय संयुक्त शिक्षा निदेशक, उत्तर प्रदेश।
- 3- समस्त जिला विद्यालय निरीक्षक, उत्तर प्रदेश।

पत्रांक: मा0शि0प0/परिषद-9/142

दिनांक: 19 मई, 2023

विषय: शैक्षिक सत्र 2023-24 हेतु शैक्षिक पंचांग का निर्धारण किये जाने के सम्बन्ध में।

महोदय,

उपर्युक्त विषयक शैक्षिक सत्र 2023-24 हेतु निर्धारित शैक्षिक पंचांग संलग्न कर आपको इस आशय के साथ प्रेषित है कि वर्तमान शैक्षिक सत्र में शैक्षिक पंचांग के अनुसार ही माध्यमिक विद्यालयों में शैक्षणिक एवं पाठ्य सहगामी गतिविधियों का सम्यक् संचालन कराने का कष्ट करें। इसके साथ ही शैक्षिक पंचांग के अनुसार ही इसका पर्यवेक्षण एवं अनुश्रवण भी सुनिश्चित किया जाय।

संलग्न: उक्तवत्।

भवदीय,


(दिव्यकान्त शुक्ल)

सचिव।


पृष्ठाकन संख्या: मा0शि0प0/परिषद-9/142-6

दिनांक: 19 मई, 2023

उपर्युक्त की प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित है :-

- 1- निजी सचिव, अपर मुख्य सचिव, माध्यमिक शिक्षा, उत्तर प्रदेश शासन, लखनऊ।
- 2- विशेष सचिव, माध्यमिक शिक्षा अनुभाग-7, उत्तर प्रदेश शासन, लखनऊ।
- 3- महानिदेशक स्कूल शिक्षा, उ0प्र0, लखनऊ।
- 4- शिक्षा निदेशक (मा0) उत्तर प्रदेश, लखनऊ।
- 5- अपर शिक्षा निदेशक (माध्यमिक/राजकीय/व्यावसायिक शिक्षा/पत्राचार) शिक्षा निदेशालय, उ0प्र0, प्रयागराज/लखनऊ।
- 6- अपर सचिव, मा0शि0प0, क्षे0का0, मेरठ/बरेली/वाराणसी/गोरखपुर एवं प्रयागराज।



(दिव्यकान्त शुक्ल)


सचिव।


शैक्षिक सत्र 2023-24 हेतु तिथिवार एकेडमिक कैलेण्डर

1.	सत्र आरम्भ करने की तिथि	01 अप्रैल, 2023
2.	मासिक पाठ्यक्रम के अनुसार बहुविकल्पीय (MCQs) प्रश्नों के आधार पर मासिक टेस्ट	मई, 2023 तृतीय सप्ताह
3.	मासिक पाठ्यक्रम के अनुसार वर्णनात्मक प्रश्नों के आधार पर मासिक टेस्ट	जुलाई, 2023 अन्तिम सप्ताह
4.	अर्द्धवार्षिक परीक्षा की प्रयोगात्मक परीक्षाओं का आयोजन	सितम्बर, 2023 अन्तिम सप्ताह
5.	अर्द्धवार्षिक लिखित परीक्षा का आयोजन (सितम्बर माह तक निर्धारित पाठ्यक्रम के आधार पर)	अक्टूबर, 2023 के द्वितीय एवं तृतीय सप्ताह
6.	अर्द्धवार्षिक परीक्षा के अंक वेबसाइट पर अपलोड करना	नवम्बर, 2023 प्रथम सप्ताह तक
7.	मासिक पाठ्यक्रम के अनुसार बहुविकल्पीय (MCQs) प्रश्नों के आधार पर मासिक टेस्ट	नवम्बर, 2023 अन्तिम सप्ताह
8.	मासिक पाठ्यक्रम के अनुसार वर्णनात्मक प्रश्नों के आधार पर मासिक टेस्ट	दिसम्बर, 2023 अन्तिम सप्ताह
9.	सभी कक्षाओं में पाठ्यक्रम पूर्ण करने की तिथि	जनवरी, 2024 प्रथम सप्ताह तक
10.	कक्षा-12 की प्री-बोर्ड प्रयोगात्मक परीक्षाओं का आयोजन।	जनवरी, 2024 द्वितीय सप्ताह में
11.	कक्षा-10 एवं 12 की प्री-बोर्ड की लिखित परीक्षाओं आयोजन	जनवरी, 2024 तृतीय सप्ताह में
12.	कक्षा-9 एवं 11 की वार्षिक परीक्षाओं का आयोजन	जनवरी, 2024 तृतीय सप्ताह में
13.	उत्तर पुस्तिकाओं का मूल्यांकन तथा कक्षा-9 एवं 11 की वार्षिक परीक्षाओं के अंक वेबसाइट पर अपलोड करना	फरवरी, 2024 द्वितीय सप्ताह तक
14.	बोर्ड की प्रयोगात्मक परीक्षाओं का आयोजन	21 जनवरी से 05 फरवरी 2024 तक
15.	बोर्ड परीक्षा का आयोजन	फरवरी, 2024

सामान्य निर्देश :-

- जनसामान्य को जानकारी प्रदान करने के लिए उक्त एकेडमिक कैलेण्डर को जिला विद्यालय निरीक्षक, संयुक्त शिक्षा निदेशक, माध्यमिक शिक्षा परिषद, उ०प्र० प्रयागराज एवं माध्यमिक शिक्षा निदेशालय की वेबसाइट पर भी अपलोड किया जाये।
- विद्यालय में शिक्षण के दौरान प्रथम वादन से पूर्व, आरम्भ के 15 मिनट प्रातःकालीन प्रार्थना सभा हेतु निर्धारित होंगे जिसमें प्रार्थना होगी तथा शिक्षकों एवं विद्यार्थियों द्वारा 'आज का सुविचार' प्रस्तुत किया जायेगा। आज के सुविचार की एक पंजिका बनाई जायेगी। माह के अन्त में सर्वश्रेष्ठ सुविचार प्रस्तुत करने वाले विद्यार्थी को प्रार्थना सभा में सम्मानित किया जायेगा। विद्यार्थियों द्वारा प्रत्येक दिन किसी नैतिक/प्रासंगिक विषय जैसे -जीवन में मूल्यों का महत्व एवं मूल्यपरक शिक्षा, विभिन्न मानव मूल्य यथा-चरित्र निर्माण, राष्ट्रभक्ति, समाजसेवा, कर्तव्यपरायणता, सत्यनिष्ठा आदि, महापुरुषों का जीवन चरित्र, पर्यावरण एवं जल संरक्षण, स्वास्थ्य-स्वच्छता तथा यातायात व सड़क सुरक्षा आदि पर विचार प्रस्तुत किये जायेंगे।



3. 'नए सत्र में नया सवेरा' कार्यक्रम का शुभारम्भ। इसके अन्तर्गत प्रत्येक सप्ताह में दो दिन शिक्षाधिकारी विद्यालयों की प्रातःकालीन सभाओं में विद्यार्थियों से जीवन मूल्यों, अनुशासन, कैरियर, नियमित दिनचर्या आदि प्रासंगिक विषयों पर प्रेरक संवाद करेंगे। कार्यक्रम में यथा सम्भव विद्यालयों के पुरा छात्रों एवं विभिन्न क्षेत्रों में सफल व्यक्तियों को भी आमंत्रित किया जाय।
4. प्रत्येक पक्ष में एक दिन विद्यार्थियों को कैरियर के प्रति जागरूक करने के लिये स्थानीय प्रशासनिक अधिकारी, पुलिस अधिकारी, डॉक्टर, इंजीनियर, बैंक के अधिकारी, सेवायोजन अधिकारी, न्यायिक सेवा से जुड़े अधिकारी, उद्यमियों एवं अन्य प्रतिष्ठित महानुभावों को सम्बोधन हेतु आमंत्रित किया जाय। कक्षा 9 से 12 तक के प्रत्येक विद्यार्थी का कैरियर गाइडेन्स पोर्टल 'पंख' पर पंजीकरण कराया जाय।
5. विद्यालय स्तर पर कक्षा शिक्षण एवं अन्य गतिविधियों की समय-सारणी तैयार कर ली जाय। तदनुसार शिक्षण एवं गतिविधियों का आयोजन किया जाय।
6. 'हैण्ड्स ऑन एक्टीविटीज' एवं एक्सपीरिएन्शियल (Experiential) लर्निंग विधा को गणित एवं विज्ञान विषय में लागू किये जाने हेतु सप्ताह में दो वादन निर्धारित किया जाना सुनिश्चित किया जाय।
7. शैक्षणिक गतिविधियों में जीवन कौशल शिक्षा के समावेश हेतु सप्ताह में दो वादन निर्धारित किया जाना सुनिश्चित किया जाय।
8. विद्यार्थियों द्वारा लाइब्रेरी के समुचित उपयोग हेतु प्रत्येक सप्ताह में एक वादन निर्धारित किया जाना सुनिश्चित किया जाय।
9. पाठ्य पुस्तकें दीक्षा पोर्टल पर ई-बुक्स के रूप में, माध्यमिक शिक्षा परिषद, उ०प्र०, प्रयागराज की वेबसाइट पर लिंक के रूप में उपलब्ध हैं जहां से पुस्तकों को विद्यार्थियों द्वारा डाउनलोड किया जा सकता है। इसके अतिरिक्त अन्य शिक्षण सामग्री दीक्षा पोर्टल एवं यूट्यूब पर लिंक के माध्यम से वेबसाइट पर उपलब्ध है।
10. शिक्षक शिक्षण के साथ ही विभिन्न प्रयोगात्मक कार्य एवं प्रोजेक्ट कार्य को सम्पन्न करायेंगे तथा दीक्षा पोर्टल/यूट्यूब/वाट्सएप एवं अन्य पोर्टलों पर अध्ययन सामग्रियों के लिंक के माध्यम से पाठ्यवस्तु छात्रों हेतु उपलब्ध करायेंगे।
11. आई०सी०टी० (Information and Communication Technology) एवं डिजिटल लर्निंग को बढ़ावा देने के उद्देश्य से जिला विद्यालय निरीक्षक विभिन्न विषयों पर वेबिनार्स एवं गूगलमीट आयोजित करके अथवा वाट्सएप के माध्यम से प्रधानाचार्यों को प्रशिक्षित करेंगे। तदुपरान्त प्रशिक्षित प्रधानाचार्य अपनी संस्था के शिक्षकों को प्रशिक्षित करेंगे।
12. माध्यमिक शिक्षा परिषद, उ०प्र०, प्रयागराज द्वारा पाठ्यक्रम को परिषद की वेबसाइट पर अपलोड कर दिया गया है। उक्त पाठ्यक्रम के अनुसार ही विद्यालयों में शिक्षण कार्य कराया जाय।
13. सभी कक्षाओं के लिए निर्धारित मासिक पाठ्यक्रम उसी माह पूर्ण किया जाय।
14. समर कैम्प-समर क्लासेस का आयोजन-छात्र-छात्राओं की विविध रुचियों व अन्तर्निहित क्षमताओं का प्रोत्साहन प्रदान करने के उद्देश्य से विद्यालय बन्द होने के बाद यथा सम्भव समर कैम्प-समर क्लासेस चलायी जायं जिसमें विद्यार्थियों को गीत, नृत्य, सिलाई, कढ़ाई, अनुपयोगी वस्तुओं से उपयोगी वस्तुओं का

Jul 18

निर्माण, स्थानीय/पारम्परिक खेल, हस्तशिल्प, सृजनात्मक लेखन, चित्रकला, रंगोली, खेल, नाटक आदि क्रियाकलाप विद्यालय के शिक्षकों या उपलब्ध स्थानीय प्रशिक्षक के माध्यम से सिखाया जाय।

15. समाजोपयोगी उत्पादक कार्य (SUPW) के अन्तर्गत माह मे एक दिन छात्र/छात्राओं से विद्यालय/कक्षा-कक्ष की साज-सज्जा, बागवानी, सामूहिक श्रमदान, साज-सज्जा की वस्तुओं का निर्माण, क्ले मॉडलिंग एवं हस्तकला से सम्बन्धित क्रिया-कलाप अवश्य कराये जाय।
16. वर्ष मे दो बार शिक्षक-अभिभावक समिति की बैठक वाले दिन छात्र/छात्राओं द्वारा (SUPW)/(Waste to Best)के अन्तर्गत तैयार किये गये सामानों की प्रदर्शनी भी लगायी जाय।
17. 'विश्व योग दिवस' 21 जून के अवसर पर विद्यालयों में व्यायाम, योग पर आधारित प्रतियोगिता अवश्य आयोजित की जाय।
18. आजादी के अमृत महोत्सव के उपलक्ष्य में विद्यालयों में रैली, प्रभात फेरी, आजादी के महानायकों पर आधारित लघु नाटकों का मंचन और राष्ट्रीय एकता, अखण्डता एवं आजादी की स्वर्णिम गाथाओं पर आधारित फिल्मों/वृत्तचित्रों का प्रदर्शन इत्यादि नियमित गतिविधियों का आयोजन किया जाय।
19. विद्यालयों में सभी शिक्षकों को शिक्षक डायरी उपलब्ध करायी जाय जिसमें शिक्षकों द्वारा किये जाने वाले शैक्षिक व अन्य कार्यों के साथ-साथ उनकी शिक्षण योजना का भी उल्लेख हो। प्रधानाचार्यों द्वारा शिक्षक डायरी का नियमित अवलोकन भी किया जाय।
20. परिषद द्वारा विगत वर्ष में वेबसाइट बनाने के निर्देशानुक्रम में जिन विद्यालयों द्वारा अभी तक वेबसाइट विकसित नहीं की गयी है उनके द्वारा माह जुलाई एवं अगस्त, 2023 तक वेबसाइट बनाने का कार्य पूर्ण कर लिया जाये। इसके साथ-साथ वेबसाइट पर विद्यालय की गतिविधियों को प्रदर्शित भी किया जाय।
21. डिजिटल लिटरेसी को बढ़ाने के लिये सभी विद्यालयों द्वारा अपने प्रत्येक पंजीकृत विद्यार्थी से उनकी ई-मेल आईडी बनवायी जाए तथा उसके प्रयोग हेतु उन्हें प्रशिक्षित किया जाय। नियमित पठन-पाठन में ई-मेल आईडी के व्यावहारिक प्रयोग को बढ़ावा दिया जाय।
22. वर्तमान सत्र में कक्षा-9 एवं 10 की परीक्षा विगत सत्र की भांति ही प्रश्नपत्र के नये प्रारूप के आधार पर होगी। जिसमें प्रथम भाग के प्रश्न बहुविकल्पीय और द्वितीय भाग के प्रश्न वर्णनात्मक होंगे। बहुविकल्पीय प्रश्न लिखित परीक्षा के पूर्णांक के 30 प्रतिशत अंकों के होंगे जिनका उत्तर ओएमआर शीट पर देना होगा। वर्णनात्मक प्रश्न लिखित परीक्षा के पूर्णांक के 70 प्रतिशत अंकों के होंगे जिनका उत्तर पारम्परिक उत्तर पुस्तिका पर दिया जायेगा।
23. प्रत्येक विद्यालय में 'पर्यावरण क्लब' का गठन करते हुए प्रत्येक कक्षा से कुछ छात्र-छात्राओं को पर्यावरण मित्र चुना जाय जो अपने संगी-साथियों के साथ मिलकर विद्यालय में पौधरोपण, पर्यावरण संरक्षण, जल,संचयन, स्वच्छता आदि कार्यों को नियमित रूप से करेंगे। 'पर्यावरण क्लब' के अन्तर्गत माह जुलाई, अगस्त में पर्यावरण सप्ताह/पखवाड़े का आयोजन किया जाय जिसके अन्तर्गत पर्यावरण जागरूकता हेतु निम्नलिखित गतिविधियों का आयोजन किया जाये-

- पौधरोपण/ बागवानी/विद्यालय वाटिका तैयार करना।
- चित्रकला/पोस्टर प्रतियोगिता।

- स्लोगन एवं कविता लेखन।
- निबन्ध, कहानी एवं भाषण प्रतियोगिता।
- विद्यालय में कम्पोस्ट पिट बनाना।

24. 'विश्व वरिष्ठ नागरिक दिवस' 21 अगस्त के अवसर पर परिवार, समाज व राष्ट्र निर्माण में वरिष्ठ नागरिकों के योगदान के प्रति कृतज्ञ होते हुए छात्र-छात्राओं में अपने परिवार व समाज के वरिष्ठजनों को आदर-सम्मान, स्नेह, सहयोग देने व उनकी सुरक्षा के प्रति सजग बनाने के उद्देश्य से शिक्षकों द्वारा समूह चर्चा का आयोजन किया जाय।
25. अर्धवार्षिक परीक्षा मासिक शैक्षिक पंचाग के अनुसार सितम्बर माह तक पढ़ाये गये पाठ्यक्रम से ली जायेगी।
26. शिक्षक विद्यार्थियों की शैक्षिक प्रगति का सतत् मूल्यांकन करके कमजोर विद्यार्थियों को उपचारात्मक शिक्षण प्रदान करें।
27. प्रत्येक माध्यमिक विद्यालय में शिक्षक-अभिभावक समिति की बैठक अर्धवार्षिक परीक्षा, प्री-बोर्ड/वार्षिक परीक्षा के बाद आयोजित की जाय जिसमें विद्यार्थियों की शैक्षिक प्रगति पर अभिभावकों से विचार-विमर्श किया जाय।
28. खेल-कूद, एन0सी0सी0, स्काउटिंग एवं सांस्कृतिक/साहित्यिक गतिविधियों की रूपरेखा जुलाई माह में तैयार कर सदनवार टीमों का चयन किया जाए।
29. प्रत्येक माह के प्रत्येक शनिवार को विद्यार्थियों के सर्वांगीण विकास हेतु विविध पाठ्य-सहगामी गतिविधियों का आयोजन किया जाएगा -
 - माह के प्रथम शनिवार को सदनवार सांस्कृतिक गतिविधियों यथा नृत्य, गीत, वादन, नाटक, चित्रकला, रंगोली आदि का आयोजन किया जाये।
 - द्वितीय शनिवार को सदनवार खेलकूद आधारित प्रतियोगिताएं आयोजित की जायें।
 - तृतीय शनिवार को साहित्यिक गतिविधियों यथा निबन्ध लेखन, भाषण, वाद-विवाद एवं सुलेख आदि का सदनवार आयोजन किया जाये।
 - चतुर्थ शनिवार को किशोर संसद/सांस्कृतिक/साहित्यिक गतिविधियों पर आधारित सदनवार प्रतियोगिताएं करायी जायें।
30. सत्र के आरम्भ में प्रधानाचार्य शिक्षकों के साथ विचार-विमर्श करके कार्यकारी शनिवारों को आयोजित होने वाली गतिविधियों की समय-सारिणी तैयार कर लें तथा इनसे शिक्षकों, विद्यार्थियों एवं उनके अभिभावकों को भी ससमय अवगत करा दिया जाये।
31. लैंगिक समानता को प्रोत्साहित करने तथा इस सम्बन्ध में जागरूकता उत्पन्न करने के उद्देश्य से विद्यालयों में प्रार्थना स्थल पर लैंगिक समानता को प्रोत्साहित करने वाली लघु कथायें, प्रेरक प्रसंग, संक्षिप्त उद्बोधन, गीत आदि गतिविधियों का आयोजन किया जाय। शनिवार को होने वाली सांस्कृतिक गतिविधियों तथा शिक्षक अभिभावक समिति की बैठक के दिन भी भाषण, लघु नाटिका, गीत आदि आयोजित किये जायें।

32. खेलकूद प्रतियोगिताएं सर्वप्रथम विद्यालय स्तर पर सदनवार आयोजित की जायें। तत्पश्चात् जनपद स्तर पर, मण्डल स्तर पर तथा राज्य स्तर पर प्रतियोगितायें आयोजित करायी जायें एवं प्रत्येक स्तर पर विजेता विद्यार्थियों को पुरस्कृत किया जाय।
33. महापुरुषों की जयन्ती दिवस पर उनके जीवन एवं योगदान के विषय में प्रार्थना सभा के उपरान्त 30 मिनट की चर्चा तथा निबन्ध, पोस्टर एवं वाद विवाद प्रतियोगिता कराकर विद्यार्थियों को जागरूक किया जाए।
34. शनिवार को छोड़कर शेष शिक्षण दिवसों में अंतिम वादन खेल-कूद एवं शारीरिक व्यायाम/योग हेतु निर्धारित किया जाए।
35. बालिकाओं की सुरक्षा, सम्मान एवं स्वावलम्बन के उद्देश्य से संचालित **मिशन शक्ति अभियान** के अन्तर्गत प्रत्येक विद्यालय में **“शक्ति मंच”** का गठन किया जाय। **“शक्ति मंच”** की प्रत्येक माह नियमित बैठक आयोजित की जाय जिसमें निम्नलिखित मुद्दों पर सृजनात्मक लेखन, डिबेट, चित्रकला, नाटक, गीत, एवं कहानी आदि के माध्यम से चर्चा की जाय—
- अपने आस-पास की उन बालिकाओं की सूची तैयार करना जिनका नामांकन स्कूल में नहीं हुआ है और साथ ही उन कारणों की सूची बनाना जिनके कारण बालिकायें विद्यालय नहीं आती हैं। ऐसी बालिकाओं का नामांकन कराने के लिये विद्यालय की मदद प्राप्त करना।
 - बालिकाओं को विद्यालय में आ रही बाधाओं की चर्चा तथा उसके निवारण की योजना बनाना।
 - बाल एवं महिला अधिकारों पर चर्चा
 - बालिकाओं के शिक्षा के महत्व पर चर्चा।
 - बालिकाओं के हितों के प्रतिकूल समाज में प्रचलित कुरीतियां तथा निदानात्मक रणनीतियाँ।
 - किशोरावस्था सम्बन्धी शंकाएँ/जिज्ञासायें तथा समाधान।
 - आत्मरक्षा के उपायों पर चर्चा एवं अभ्यास।
 - बाल अखबारों/कॉमिक्स का निर्माण।
 - बच्चों को अपनी शिकायत लिखकर शिकायत पेटिका में डालने के लिए प्रेरित करना तथा माह के अन्तिम शनिवार को एस0एम0सी0 को एक महिला सदस्य के माध्यम से शिकायतों को पढ़कर उत्तर/समाधान कराना।
 - बच्चों की सुरक्षा के लिये गठित हेल्पलाइन्स व इसके प्रयोग की जानकारी देना।
 - बालकों में जेण्डर सेंसिटिविटी विकसित करने के सम्बन्ध में चर्चा-परिचर्चा।
36. विद्यार्थियों का स्वास्थ्य परीक्षण कराकर उनका स्वास्थ्य कार्ड तैयार कराया जाय।
37. छात्र-छात्राओं के स्वास्थ्य परीक्षण व स्वास्थ्य की स्थिति से अभिभावकों को अवगत कराया जाय इसके साथ ही पाल्यों के स्वास्थ्य देखभाल, स्वच्छता, कुपोषण के दुष्प्रभावों व पौष्टिक आहार के प्रति भी उन्हें जागरूक किया जाय।
38. संचारी रोग अभियान के अन्तर्गत —
- विद्यालयों में चिकित्सकों को आमंत्रित कर संचारी रोग से बचाव हेतु जागरूकता कार्यक्रम का आयोजन।

- विद्यालयों में सुरक्षात्मक उपाय जैसे – स्वच्छता, रूके जल का निष्कासन, दवाओं का छिड़काव आदि।
- संचारी रोगों से बचाव हेतु रैली, लघु नाटिकाओं, पोस्टर प्रतियोगिताओं आदि का आयोजन।
39. सप्ताह में एक दिन शिक्षकों द्वारा विद्यार्थियों के उत्साहवर्धन एवं अधिगम सम्प्राप्ति को बढ़ाने के लिए उचित मार्गदर्शन हेतु उनकी काउन्सिलिंग की जाए।
40. बाल दिवस 14 नवम्बर के अवसर पर विद्यालयों में बाल मेला आयोजित किया जाय। आवश्यकतानुसार/सुविधानुसार विद्यालय प्रबन्ध एवं विकास समिति (एस0एम0डी0सी0) के सदस्यों व अभिभावकों को भी आमंत्रित किया जाय।
41. व्यावहारिक ज्ञान अर्जन में भ्रमण के महत्व को दृष्टिगत रखते हुए छात्र-छात्राओं के लिये 'शैक्षिक भ्रमण' का आयोजन किया जाय। इसके अन्तर्गत उन्हें स्थानीय/जनपद स्तर के ऐतिहासिक/भौगोलिक/सांस्कृतिक/व्यावसायिक दृष्टि से महत्वपूर्ण स्थलों के भ्रमण पर ले जाया जाय।
42. 3 दिसम्बर को 'अन्तर्राष्ट्रीय दिव्यांग दिवस' के अवसर पर कार्यक्रमों का आयोजन किया जाय।
43. 22 दिसम्बर को महान गणितज्ञ रामानुजन के जन्म दिवस के अवसर पर विद्यार्थियों हेतु 'मेंटल मैथ्स' से सम्बन्धित प्रश्नोत्तरी/तार्किक अभिरुचि/Puzzle का आयोजन किया जाय जिससे उनमें तार्किक चिन्तन एवं समस्या समाधान की प्रवृत्ति विकसित हो सके।
44. दिसम्बर माह के चतुर्थ सप्ताह में सभी विद्यालयों में वार्षिकोत्सव का आयोजन कराया जाना सुनिश्चित किया जाय एवं मुख्य अतिथि के रूप में पुरातन छात्र/गणमान्य व्यक्तियों को आमंत्रित किया जाये।
45. विद्यालय में दिसम्बर माह में विशेषज्ञों के नेतृत्व में कक्षा-12 के विद्यार्थियों हेतु कैरियर काउन्सिलिंग सप्ताह का आयोजन किया जाय।
46. विद्यार्थियों की प्रगति एवं प्रयासों के सम्बंध में फीडबैक हेतु छात्र-डायरी उपलब्ध करायी जाए।
47. प्रत्येक विद्यालय की स्मारिका प्रकाशित की जाय और इसकी एक प्रति यू0पी0 बोर्ड को उपलब्ध करायी जाय तथा बच्चों को लेख लिखने हेतु प्रोत्साहित किया जाय। विद्यालय स्मारिका को विद्यालय की वेबसाइट पर भी प्रदर्शित किया जाय।
48. विद्यार्थियों के रिपोर्ट कार्ड में अर्द्धवार्षिक एवं वार्षिक परीक्षा के प्राप्तांक अंकित किये जाएंगे तथा उसमें विद्यार्थियों के स्वास्थ्य का विवरण भी अंकित होगा। समरूपता हेतु इसका प्रारूप बोर्ड द्वारा जारी किया जायेगा।
49. **'उत्तर प्रदेश दिवस'** 24 जनवरी के अवसर पर प्रत्येक विद्यालय में प्रदेश के सामान्य ज्ञान पर आधारित क्विज प्रतियोगिता का आयोजन किया जाय।
- | | |
|------------------|------------------------------|
| जनपद स्तर पर – | प्रत्येक विद्यालय से 1 छात्र |
| मण्डल स्तर पर – | प्रत्येक विद्यालय से 5 छात्र |
| प्रदेश स्तर पर – | प्रत्येक विद्यालय से 2 छात्र |

50. राष्ट्रीय शिक्षा नीति-2020 के विषय में विद्यालयों में कार्यशाला का आयोजन किया जाय तथा प्रत्येक विद्यालय में राष्ट्रीय शिक्षा नीति -2020 के क्रियान्वयन के सम्बन्ध में स्कूल प्लान विकसित किया जाय जिसमें विद्यालय स्तर पर की जाने वाली गतिविधियों को सम्मिलित किया जाय।
51. **ODOP (One District One Product- एक जनपद एक उत्पाद)**के उत्पादों का दैनिक जीवन में विद्यालयों द्वारा/छात्रों द्वारा यथासम्भव प्राथमिकता/वरीयता से उपयोग किया जाय तथा जिला स्तर पर आयोजित होने वाले शिल्प मेलों व अन्य ODOPपर आधारित प्रदर्शनी का भ्रमण विद्यार्थियों को कराया जाय।
52. 'एक भारत श्रेष्ठ भारत'कार्यक्रम से सम्बन्धित विभिन्न गतिविधियों का निर्धारित समय सारिणी के अनुसार आयोजन कराया जाय।
53. 'इण्टरनेशनल डयर ऑफ मिलेट्स' के परिप्रेक्ष्य में विद्यार्थियों को मोटे अनाज के विषय में जागरूक करते हुए अपने दैनिक जीवन में प्रयोग हेतु प्रोत्साहित किया जाय।
54. स्वास्थ्य विभाग के सहयोग से विद्यार्थियों का स्वास्थ्य परीक्षण कराया जाय।

नोट :- सभी विद्यालयों द्वारा वार्षिक शैक्षिक पंचाग में दिये गये समस्त निर्देशों का कड़ाई से पालन अनिवार्य रूप से सुनिश्चित किया जाय अन्यथा उनके विरुद्ध नियमानुसार दण्डात्मक कार्यवाही की जायेगी।

अप्रैल,2023

1. प्रवेश आरम्भ एवं प्रवेशोत्सव।
2. कक्षा 9,10 एवं 12 में 30 अप्रैल तक प्रवेश कार्य यथासंभव पूर्ण कर लिया जाय।
3. शिक्षण कार्य प्रारम्भ।
4. प्रत्येक विद्यालय द्वारा अपनी वेबसाइट विकसित करने का कार्य प्रारम्भ किया जाय।
5. डिजिटल लिटरेसी को बढ़ाने के लिए सभी विद्यालयों द्वारा अपने प्रत्येक पंजीकृत विद्यार्थी से उनकी ई0-मेल आई0डी0 बनवाने तथा उसके प्रयोग हेतु प्रशिक्षित किया जाय।
6. स्टाफ मीटिंग करके उनको एकेडमिक कैलेण्डर के महत्वपूर्ण बिन्दुओं से अवगत करा दिया जाय तथा शैक्षिक समय सारिणी उपलब्ध करायी जाय।
7. अप्रैल के प्रथम सप्ताह में स्टाफ के साथ शैक्षिक पंचाग को साझा करना तथा शैक्षिक समय सारिणी निर्माण।
8. प्रत्येक विषय का माहवार पाठ्यक्रम निर्धारण।
9. विद्यालयों में सदनवार छात्रों का विभाजन।

मई, 2023

1. प्रवेश संबंधी कार्यों का सम्पादन तथा "स्कूल चलो अभियान-माध्यमिक शिक्षा" का आयोजन।
2. प्रत्येक विद्यालय द्वारा अपनी वेबसाइट विकसित करने का कार्य किया जाय।
3. डिजिटल लिटरेसी को बढ़ाने के लिए सभी विद्यालयों द्वारा अपने प्रत्येक पंजीकृत विद्यार्थी से उनकी ई0-मेल आई0डी0 बनवाने तथा उसके प्रयोग हेतु प्रशिक्षित किया जाय।
4. 'नए सत्र में नया सवेरा' कार्यक्रम का शुभारम्भ।
5. अनुशासन, स्वच्छता, खेल-कूद, विज्ञान व सांस्कृतिक समितियों का गठन किया जाय।

6. पर्यावरण क्लब का गठन, सम्बन्धित गतिविधियों का आयोजन।
7. विद्यालय में सदनवार छात्रों का विभाजन करते हुए खेल-कूद, स्काउटिंग एवं सांस्कृतिक, साहित्यिक गतिविधियों की रूपरेखा तैयार करके सदनवार टीमों का चयन एवं स्काउट गाइड के दलों का पंजीकरण/नवीनीकरण करा लिया जाय।
8. प्रयोगशाला सम्बन्धी उपकरणों का निरीक्षण करके उपकरणों का सुचारु रूप से कार्य करना सुनिश्चित करा लिया जाय। सभी आवश्यक उपकरणों एवं पदार्थों की पूर्ति कर ली जाय। प्रयोग से सम्बन्धित मॉडल, चार्ट आदि प्रयोगशाला में अवश्य उपलब्ध हों।
9. भण्डार सामग्री का सत्यापन।
10. विषय आधारित क्लब और सर्किल का गठन।
11. बालिकाओं के शक्ति मंच का गठन।
12. आजादी के अमृत महोत्सव के उपलक्ष्य में प्रत्येक विद्यालय में द्वितीय शनिवार को राष्ट्रीय पर्वों तथा स्वतंत्रता आन्दोलन की प्रमुख घटनाओं पर स्वलिखित भाषण प्रतियोगिता का आयोजन।
13. विशिष्ट आवश्यकता वाले बच्चों की पहचान।
14. निर्धारित पाठ्यक्रम के अनुसार बहुविकल्पीय प्रश्नों के आधार पर मासिक परीक्षा।
15. छात्रों को ग्रीष्मावकाश हेतु प्रोजेक्ट/गृह कार्य देना तथा ग्रीष्मावकाश की घोषणा।

जून, 2023

1. ग्रीष्मावकाश।
2. समर कैम्प/समर क्लासेज का आयोजन।
3. 21 जून को 'विश्व योग दिवस' का आयोजन।

जुलाई, 2023

1. 'नये सत्र में नया सवेरा' कार्यक्रम सत्र पर्यन्त जारी रखा जाय।
2. शैक्षिक सत्र 2023-24 में कक्षा 9,10,11 एवं 12 में संस्थागत अभ्यर्थियों का प्रवेश बोर्ड द्वारा प्रदत्त दिशा निर्देश एवं निर्धारित कार्य-योजना के अनुसार पूर्ण कर लिया जाय।
3. कक्षा 9 एवं 11 में संस्थागत अभ्यर्थियों का अग्रिम पंजीकरण बोर्ड द्वारा प्रदत्त दिशा निर्देशों के अनुसार किया जाये।
4. विभिन्न वर्गों के अर्ह छात्र-छात्राओं के छात्रवृत्ति के आवेदन पत्र भरवाना तथा अग्रसारित कर प्रेषित करवाना।
5. माह की 25 तारीख तक अध्यापक-अभिभावक संघ की सामान्य सभा की बैठक और कार्यकारिणी का चुनाव किया जाय।
6. दिनांक 01 से 07 जुलाई के मध्य 'वन महोत्सव पखवाड़ा' का आयोजन।
7. छात्रों के गृह कार्य एवं लिखित कार्य की जांच।
8. स्काउटिंग का दल पंजीकरण।

9. विशेष प्रतिभाशाली एवं सामान्य से कमजोर छात्रों की पहचान तथा उनके विशेष/उपचारात्मक शिक्षा हेतु शिक्षण कार्यक्रम का निर्धारण।
10. शिक्षकों एवं छात्रों की ऑनलाइन उपस्थिति माध्यमिक शिक्षा परिषद की पोर्टल पर दर्ज करना एवं शैक्षणिक सत्र के आगामी माहों में इसका अनुपालन सुनिश्चित किया जाय।
11. निर्धारित पाठ्यक्रम के अनुसार वर्णनात्मक प्रश्नों के आधार पर मासिक टेस्ट।
12. आजादी के अमृत महोत्सव के उपलक्ष्य में विद्यार्थियों को पर्यावरण संरक्षण हेतु वृक्षारोपण करने हेतु प्रेरित तथा पर्यावरण प्रदूषण से बचाव हेतु जागरूक किया जाय।

अगस्त, 2023

1. साहित्यिक एवं सांस्कृतिक क्रियाकलापों की सदनवार प्रतियोगिताएं आयोजित कराना।
2. 15 अगस्त के दिन स्वतंत्रता दिवस के अवसर पर संस्था अध्यक्ष द्वारा ध्वजारोहण किया जाये। आजादी के अमृत महोत्सव के उपलक्ष्य में प्रत्येक विद्यालय में स्वतंत्रता संग्राम सेनानियों के बलिदान और त्याग के सम्बन्ध में विद्यार्थियों को जानकारी देने हेतु राष्ट्रीय एकता एवं देशभक्ति पर आधारित विभिन्न कार्यक्रमों का आयोजन।
3. पर्यावरण संरक्षण सम्बन्धी प्रतियोगिताओं का आयोजन एवं छात्र-छात्राओं को विद्यालय एवं अपने घर के आस-पास वृक्षारोपण तथा उनके संरक्षण हेतु प्रेरित करना।
4. सतत व्यापक मूल्यांकन के अन्तर्गत कक्षा-9 एवं 10 हेतु प्रथम आन्तरिक मूल्यांकन परीक्षा का आयोजन।
5. कक्षा 10 तथा 12 के बोर्ड परीक्षा के आवेदन पत्र भरवाने तथा जिला विद्यालय निरीक्षक को समय से प्रेषित करने का कार्य बोर्ड द्वारा प्रदत्त दिशा निर्देशों के अनुसार किया जाये।
6. इन्सपायर अवार्ड योजनान्तर्गत यथासम्भव जनपदस्तरीय प्रदर्शनी व प्रोजेक्ट प्रतियोगिता हेतु चयनित छात्र-छात्राओं की तैयारी।
7. विद्यालय स्तर पर विज्ञान क्लब के अन्तर्गत विभिन्न गतिविधियों का आयोजन कराया जाय।
8. 21 अगस्त को 'विश्व वरिष्ठ नागरिक दिवस' के अवसर पर सम्बन्धित गतिविधियों का आयोजन।
9. विद्यालयों में सदनवार शारीरिक व्यायाम एवं योग आधारित प्रतियोगिता का आयोजन।
10. कमजोर विद्यार्थियों हेतु उपचारात्मक शिक्षण की व्यवस्था।

सितम्बर, 2023

1. दिनांक 01 से 15 सितम्बर तक हिन्दी पखवाड़े के अवसर पर संगोष्ठी, सम्पूर्णानन्द वाद-विवाद; महीयसी महादेवी वर्मा वाद-विवाद एवं निबन्ध लेखन प्रतियोगिता का आयोजन।
2. इन्सपायर अवार्ड योजनान्तर्गत जनपद में चयनित छात्रों को राज्य स्तरीय प्रतियोगिता हेतु तैयारी व प्रतिभाग कराना।
3. 05 सितम्बर को शिक्षक दिवस के अवसर पर विद्यालय स्तर पर शिक्षकों का अभिनन्दन कार्यक्रम। डॉ० सर्वपल्ली राधाकृष्णन जी के जीवन चरित्र पर चर्चा।
4. राष्ट्रीय शिक्षा नीति-2020 के विषय में विद्यालयों में कार्यशाला का आयोजन किया जाय तथा प्रत्येक विद्यालय में राष्ट्रीय शिक्षा नीति-2020 के क्रियान्वयन के सम्बन्ध में स्कूल प्लान विकसित किया जाय जिसमें स्कूल स्तर पर आयोजित की जाने वाली गतिविधियों को सम्मिलित किया जाय।
5. कक्षा 8 में अध्ययनरत अर्ह छात्र-छात्राओं को राष्ट्रीय आय एवं योग्यता आधारित छात्रवृत्ति योजना परीक्षा एवं कक्षा-10 में अध्ययनरत इच्छुक छात्र-छात्राओं को राष्ट्रीय प्रतिभा खोज परीक्षा के लिए आवेदन पत्र भरवाना।

6. 24 सितम्बर को पं० दीनदयाल उपाध्याय की जयन्ती के अवसर पर उनकी जीवन गाथा और विचारों पर आधारित कार्यक्रमों का आयोजन।
7. प्रत्येक विद्यालय द्वारा स्वतंत्रता संग्राम/राष्ट्रीय आन्दोलन से सम्बन्धित स्थानीय स्थलों/स्मारकों/स्वतंत्रता संग्राम सेनानियों की जन्म स्थली का शैक्षिक भ्रमण का आयोजन।
8. अर्धवार्षिक प्रयोगात्मक परीक्षा का आयोजन।
9. कमजोर विद्यार्थियों हेतु उपचारात्मक शिक्षण की व्यवस्था।

अक्टूबर, 2023

1. 02 अक्टूबर को गांधी जयन्ती के अवसर पर छात्र-छात्राओं को स्वच्छता हेतु प्रेरित करने के लिए 'स्वच्छता पखवाड़ा' का आयोजन एवं निबन्ध/पोस्टर आदि प्रतियोगिताओं का आयोजन।
2. समस्त कक्षाओं व विषयों के निर्धारित मासिक शैक्षिक पाठ्यक्रम को सतत् शिक्षण के माध्यम से पूर्ण किया जाय।
3. विज्ञान प्रदर्शनी की जनपद स्तरीय प्रतियोगिताओं में विद्यालय टीम का प्रतिभाग सुनिश्चित करना।
4. विद्यालय पत्रिका के प्रकाशन हेतु विद्यार्थियों एवं अध्यापकों को अवगत कराना तथा उनसे लेख, कविता एवं अन्य सामग्री का आमन्त्रण।
5. विषयवार मासिक शैक्षिक पंचांग में निर्धारित सितम्बर माह तक पढाये गये पाठ्यक्रम के आधार पर अर्द्धवार्षिक परीक्षा (लिखित परीक्षा) का आयोजन।
6. जनपद स्तरीय वाद-विवाद प्रतियोगिताओं हेतु छात्रों का चयन तथा उनकी तैयारी।
7. कला उत्सव की तैयारी।
8. बैण्ड प्रतियोगिता का आयोजन।
9. 31 अक्टूबर को सरदार वल्लभ भाई पटेल की जयन्ती के उपलक्ष्य में राष्ट्रीय एकता दिवस के अवसर पर शिक्षकों/कर्मचारियों/छात्र-छात्राओं को "राष्ट्रीय एकता शपथ" दिलाना तथा सरदार पटेल के दूरदर्शितापूर्ण अनुकरणीय कार्यों पर चर्चा हेतु विभिन्न प्रकार के कार्यक्रमों का आयोजन।

नवम्बर, 2023

1. अर्द्धवार्षिक परीक्षा का परीक्षाफल तैयार करना तथा प्राप्तांकों को परिषद की वेबसाइट पर अपलोड करना।
2. अर्द्धवार्षिक परीक्षाफल को साझा करने के लिये शिक्षक/अभिभावक बैठक आयोजित करना।
3. विद्यार्थियों **SUPW(waste to best)** के अन्तर्गत तैयार किये गये सामानों की प्रदर्शनी।
4. अर्द्धवार्षिक परीक्षा के आधार पर कमजोर छात्र-छात्राओं के उपचारात्मक शिक्षण की व्यवस्था।
5. समस्त कक्षाओं व विषयों के निर्धारित मासिक शैक्षिक पाठ्यक्रम को सतत् शिक्षण के माध्यम से पूर्ण किया जाय।
6. 11 नवम्बर को राष्ट्रीय शिक्षा दिवस के अवसर पर समाज की भलाई के लिए साक्षरता एवं शिक्षा के महत्व पर सेमिनार, निबन्ध लेखन, स्लोगन राइटिंग, भाषण प्रतियोगिता का आयोजन।
7. 14 नवम्बर को 'बाल दिवस' के अवसर पर एक सुव्यवस्थित और सम्पन्न राष्ट्र के निर्माण के लिए सभी को बच्चों के अधिकारों के प्रति जागरूक करने हेतु कार्यक्रम।
8. राष्ट्रीय प्रतिभा खोज परीक्षा, राष्ट्रीय आय एवं योग्यता आधारित परीक्षा हेतु छात्रों के मार्गदर्शन के लिये विशेष प्रशिक्षण की व्यवस्था।
9. विद्यालय पत्रिका का प्रकाशन।
10. निर्धारित पाठ्यक्रम के अनुसार बहुविकल्पीय प्रश्नों के आधार पर मासिक टेस्ट।

दिसम्बर, 2023

1. समस्त कक्षाओं व विषयों के निर्धारित मासिक शैक्षिक पाठ्यक्रम को सतत् शिक्षण के माध्यम से पूर्ण किया जाय।
2. दिनांक 01 दिसम्बर को 'विश्व एड्स दिवस' के अवसर पर छात्र-छात्राओं को एड्स की बीमारी एवं उससे बचाव के सम्बन्ध में जागरूक करने हेतु विभिन्न कार्यक्रमों का आयोजन।
3. **03 दिसम्बर को 'अन्तर्राष्ट्रीय दिव्यांग दिवस' सम्बन्धी गतिविधियों का आयोजन किया जाय।**
4. सतत् व्यापक मूल्यांकन के अन्तर्गत कक्षा-9 एवं 10 के लिये द्वितीय आंतरिक मूल्यांकन परीक्षा का आयोजन।
5. कक्षा 8 के छात्र-छात्राओं से एकीकृत छात्रवृत्ति परीक्षा हेतु आवेदन पत्र भरवाना।
6. विज्ञान कांग्रेस का आयोजन।
7. **22 दिसम्बर को महान गणितज्ञ रामानुजन के जन्म दिवस के अवसर पर विद्यार्थियों हेतु 'मेंटल मैथ्स' से सम्बन्धित प्रश्नोत्तरी/तार्किक अभिरूचि/Puzzle का आयोजन किया जाय जिससे उनमें तार्किक चिन्तन एवं समस्या समाधान की प्रवृत्ति विकसित हो सके।**
8. **कमजोर विद्यार्थियों हेतु उपचारात्मक शिक्षण की व्यवस्था।**
9. चतुर्थ सप्ताह में विद्यालय वार्षिकोत्सव का आयोजन।
10. विशेषज्ञों द्वारा कक्षा-12 के विद्यार्थियों की कैरियर काउन्सिलिंग हेतु "कैरियर काउन्सिलिंग सप्ताह" का आयोजन। यूनिवर्सिटी रेडी कार्यक्रम के अन्तर्गत कक्षा-12 के विद्यार्थियों को भविष्य की सम्भावनाओं से परिचित कराने और प्रवेश परीक्षा की तैयारियों के लिए विशेष सत्रों का आयोजन।
11. निर्धारित पाठ्यक्रम के अनुसार वर्णनात्मक प्रश्नों के आधार पर मासिक टेस्ट।

जनवरी, 2024

1. समस्त कक्षाओं व विषयों के निर्धारित मासिक शैक्षिक पाठ्यक्रम को सतत् शिक्षण के माध्यम से पूर्ण किया जाय।
2. सभी कक्षाओं में जनवरी, 2024 के प्रथम सप्ताह तक पाठ्यक्रम पूर्ण कर लिया जाय।
3. कक्षा-12 की प्री-बोर्ड प्रयोगात्मक परीक्षाओं का आयोजन।
4. 11 से 17 जनवरी-राष्ट्रीय सड़क सुरक्षा सप्ताह का आयोजन।
5. प्रतिभाशाली एवं कमजोर छात्र-छात्राओं के उपचारात्मक शिक्षण की समीक्षा।
6. तृतीय सप्ताह से कक्षा-10 एवं 12 की प्री-बोर्ड परीक्षा (लिखित परीक्षा) एवं कक्षा 09 एवं 11 की वार्षिक गृह परीक्षाओं का आयोजन।
7. 24 जनवरी को उत्तर प्रदेश दिवस के अवसर पर राज्य की समृद्ध सांस्कृतिक विरासत, साहित्य एवं विविध कलाओं की प्रस्तुति एवं संवर्द्धन हेतु विभिन्न कार्यक्रमों का आयोजन।
8. 25 जनवरी को मतदाता दिवस के अवसर पर देश की राजनैतिक प्रक्रियाओं में लोगों की अधिकतम भागीदारी सुनिश्चित करने हेतु लोगों को मतदान के प्रति जागरूक करने के लिए कार्यक्रमों का आयोजन।
9. 26 जनवरी को गणतन्त्र दिवस के अवसर पर संस्थाध्यक्ष द्वारा ध्वजारोहण एवं देशभक्ति की भावना को प्रेरित करने और देश की विविध सांस्कृतिक समृद्धि को प्रोत्साहित करने के लिए विभिन्न कार्यक्रमों का आयोजन।
10. सतत् व्यापक मूल्यांकन के अन्तर्गत कक्षा-10 की आन्तरिक मूल्यांकन परीक्षाओं के अंक परिषद की वेबसाइट पर अपलोड करना।
11. प्री-बोर्ड एवं गृह परीक्षा की उत्तर पुस्तिकाओं का मूल्यांकन एवं परीक्षाफल तैयार करना।
12. कक्षा-10 एवं 12 के प्री-बोर्ड परीक्षा के अंक वेबसाइट पर अपलोड करना।
13. कक्षा-12 बोर्ड की प्रयोगात्मक परीक्षाओं का आयोजन।

14. 30 जनवरी शहीद दिवस के अवसर पर महात्मा गांधी जी बलिदान पर परिचर्चा का आयोजन।
15. बोर्ड परीक्षाओं की बेहतर तैयारी के उद्देश्य से विद्यार्थियों की समस्याओं और जिज्ञासाओं के समाधान हेतु विद्यालय के शिक्षकों द्वारा 'जिज्ञासा- ऑन कॉल' का संचालन।

फरवरी, 2024

1. 05 फरवरी तक कक्षा-12 बोर्ड की प्रयोगात्मक परीक्षाओं का आयोजन।
2. शासन द्वारा जारी दिशा निर्देशों के अनुसार बोर्ड परीक्षा की तैयारी।
3. परिषदीय परीक्षा हेतु छात्र/छात्राओं को प्रवेश पत्र उपलब्ध कराना।
4. कक्षा 9 एवं 11 की वार्षिक परीक्षाओं के अंक परिषद की वेबसाइट पर अपलोड करना।
5. 10 फरवरी डी-वर्मिंग डे का स्वास्थ्य विभाग के सहयोग से आयोजन।
6. बोर्ड परीक्षा - 2024 का आयोजन।
7. नियोजित साक्षरता कार्यक्रम का मूल्यांकन एवं तत्सम्बन्धी आख्या का जिला विद्यालय निरीक्षक को प्रेषण।
8. 28 फरवरी राष्ट्रीय विज्ञान दिवस के अवसर पर विद्यार्थियों को विज्ञान के प्रति आकर्षित करने, विज्ञान के क्षेत्र में नये प्रयोगों के लिए प्रेरित करने, विज्ञान एवं वैज्ञानिक उपलब्धियों के प्रति सजग बनाने, उनमें वैज्ञानिक दृष्टिकोण विकसित करने तथा लोगों के मन में व्याप्त भ्रान्तियों को दूर करने के लिए विभिन्न कार्यक्रमों का आयोजन।

मार्च, 2024

1. 08 मार्च को विश्व महिला दिवस के अवसर पर "महिला सशक्तीकरण" विषय पर संगोष्ठी का आयोजन।
2. जिला स्तर पर आयोजित होने वाले शिल्प मेलों व अन्य **ODOP** पर आधारित प्रदर्शनी का भ्रमण विद्यार्थियों को कराया जाय।
3. कक्षा-9 एवं कक्षा-11 के छात्रों की गृह परीक्षा के परीक्षाफल का वितरण।
4. कार्यालय द्वारा छात्रों की सभी कक्षाओं के परीक्षाफल को छात्र पंजिका में अंकित करवाना।
5. विद्यार्थियों को जल संरक्षण के प्रति जागरूकता हेतु पेन्टिंग एवं स्लोगन प्रतियोगिता का आयोजन तथा 23 मार्च शहीद दिवस पर भगत सिंह, राजगुरु एवं सुखदेव जी के जीवन मूल्यों के सम्बन्ध में भाषण प्रतियोगिता के माध्यम से जानकारी प्रदान की जाय।
6. आगामी सत्र के प्रवेश कार्य हेतु तैयारी/ स्कूल चलो अभियान।